



„АРТПИЦК“ ДООЕЛ-Скопје

ДОГОВОР
за набавка на услуги

Скопје, Јули 2018 година

ДОГОВОР за набавка на услуги

Склучен на ден 30.07.2018 година, помеѓу:

1. **Влада на Република Македонија - Генерален секретаријат**, со седиште на бул.„Илинден,, бр.2. Скопје, претставувана и застапувана од Д-р Драги Рашковски, Генерален секретар, во понатамошниот текст: **Договорен орган** и
2. **„АРТПИЦК“ ДООЕЛ**, со седиште на ул. Јосиф Јосифовски Свештарот бр.39/28, 1000 Скопје, ЕМБС 6449646, даночен број 4080009500314, претставувано и застапувано од **Сузана Настоска**, управител, во понатамошниот текст: **Носител на набавката**.

I. ПРЕДМЕТ НА ДОГОВОРОТ

Член 1

Предмет на договорот за јавна набавка е **набавка на услуги од авторска агенција** за: подготовка на авторски договори, договори за дело (повремено вршење на услуги и работи), издавање на фактури за исплата на авторски надоместоци, исплата на авторски надоместоци, соодветни услуги во врска со прописите за авторско право и даноците од авторско право, обезбедување авторизации за објавување на дела на странски автори во Република Македонија, трансфер на средства на автори и носители на авторско право во странство и обратно и други услуги од авторска агенција.

Договорниот орган го задржува правото да не ги набави сите наведени услуги.

Набавката на услугите ќе се врши сукцесивно во зависност од потребата на Договорниот орган.

II. ВРЕДНОСТ НА ДОГОВОРОТ

Член 2

Набавката на услугите од Носителот на набавката, ќе се врши сукцесивно во зависност од потребите на Договорниот орган, но најмногу до износ од **30.000.000** (со зборови: триесет милиони) **денари**.

Во износот од став 1 од овој член содржани се: бруто надоместоците за авторските ангажмани и цената на услугата на авторската агенција.

Цената на услугата на секој поединечен склучен договор преку агенцијата изнесува **0,01%** (проценти) надоместок за авторската агенција сметано на износот на бруто надоместокот согласно поединечниот склучениот договор со авторот.

Договорниот орган нема обврска да ја реализира во целост вредноста од став 1 од овој член, односно да ги набави сите наведени услуги во техничката спецификација.

Вредноста на договорот ќе се реализира во зависност од бројот на автори кои договорниот орган ќе има потреба да ги ангажира преку авторска агенција за периодот од член 7 од овој договор.

III. НАЧИН НА ПЛАЌАЊЕ

Член 3

Договорниот орган плаќањето ќе го изврши по доставување на фактура од страна на Носителот на набавката, а по добивање на извештај од авторот за извршената услуга, согласно поединечниот договор склучен со авторот.

IV. ОБВРСКИ НА НОСИТЕЛОТ НА НАБАВКАТА

Член 4

Носителот на набавката се обврзува услугите – предмет на овој договор да ги изврши согласно условите наведени во тендерската документација, односно понудата бр.4606-6598/3 од 06.07.2018 год.

Носителот на набавката се обврзува исплатата на договорниот износ кон авторот да ја изврши најдоцна во рок од 1 (еден) ден од денот на уплатата на средствата од страна на Договорниот орган, на Трансакциска сметка на Авторот.

V. ОБВРСКИ НА ДОГОВОРНИОТ ОРГАН

Член 5

Договорниот орган се обврзува да ја исплати цената за извршување на услугите предмет на овој договор определена во член 2 став 2 од овој Договор и бруто надоместокот согласно поединечниот договор со авторот на начин и во рок определен во член 3 од овој договор.

VI. РОК НА ИЗВРШУВАЊЕ

Член 6

Договорните страни се согласни реализацијата на обврските кои произлегуваат од овој Договор да се врши во зависност од потребите на договорниот орган.

VII. ВАЖНОСТ НА ДОГОВОРОТ

Член 7

Овој договор ќе биде со важност до целосно исполнување на вредноста од член 2 став 1, но не подолго од 1 (една) година сметано од денот на склучување на договорот.

VIII. ЗАВРШНИ И ОПШТИ ОДРЕДБИ

Член 8

Договорните страни се согласни доколку Носителот на набавката не ги извршува услугите во рокот определен во член 4 став 2 и член 6 од овој договор, да му плати на Договорниот орган договорна казна во висина од 0,5% од вкупната вредност на секој поединечен договор, за секој ден на доцнење.

Договорната казна не може да надмине 5% од вкупната вредност на секој поединечен договор.

Член 9

Измени и дополнувања на Договорот може да се вршат единствено со заедничка согласност на договорните страни обезбедена по писмен пат, со склучување Анекс – Договор, потпишан од овластените претставници на двете договорни страни.

Член 10

Сите евентуални спорови кои би произлегле од овој Договор, а кои договорните страни не би можеле да ги решат спогодбено, ќе ги решава надлежен суд во Скопје.

Член 11

Овој Договор е составен во 6 (шест) еднообразни примероци, од кои по три за секоја договорна страна.

„АРТПИЦК“ ДООЕЛ - Скопје

Сузана Настоска, Управител

ВЛАДА НА РЕПУБЛИКА МАКЕДОНИЈА
ГЕНЕРАЛЕН СЕКРЕТАРИЈАТ

Д-р Драги Рашковски, Генерален секретар

Подготвил: Далибор Анчевски
Контролирал: Анета Стевковска